

സൊസൈറ്റി ടുഡേ



മൂന്നാം ഘട്ടത്തിൽ 61.45% പോളിങ്

ന്യൂഡൽഹി: പത്തു സംസ്ഥാനങ്ങളിലും കേന്ദ്ര ഭരണപ്രദേശങ്ങളായ ദാദ്ര നഗർ ഹവേലി, ദാമൻ ദിയു എന്നിവിടങ്ങളിലുമായി 93 സീറ്റുകളിലേക്ക് നടന്ന തിരഞ്ഞെടുപ്പിൽ 61.45 ശതമാനം പോളിങ്. രാഷ്ട്രീയ എടുവരെയുള്ള കണക്കാണ്. അന്തിമ കണക്കെടുപ്പിൽ പോളിങ് ഉയരാമെന്ന് തിരഞ്ഞെടുപ്പ് കമ്മീഷൻ. പശ്ചിമ ബംഗാളിൽ നേരിയ സംഘർഷങ്ങളുണ്ടായതൊഴിച്ചാൽ പോളിങ് പൊതുവേ സമാധാനപരം. ബിജെപിയുടെ ശക്തികേന്ദ്രങ്ങളായ മണ്ഡലങ്ങളിലായിരുന്നു ഇന്നലെ പോളിങ്. 2019ൽ ബിജെപിക്ക് പരാജയം നേടിയതാണ് ഇന്നലെ പോളിങ്. 2019ൽ ബിജെപിക്ക് പരാജയം നേടിയതാണ് ഇന്നലെ പോളിങ്. 2019ൽ ബിജെപിക്ക് പരാജയം നേടിയതാണ് ഇന്നലെ പോളിങ്. 2019ൽ ബിജെപിക്ക് പരാജയം നേടിയതാണ് ഇന്നലെ പോളിങ്.

വെസ്റ്റ് നൈൽ പനി സ്ഥിരീകരിച്ചവരുടെ എണ്ണം 11 ആയി

കോഴിക്കോട്: തലച്ചോറിനെ ബാധിക്കുന്ന കൊതുജന്യ രോഗമായ വെസ്റ്റ് നൈൽ പനി സംസ്ഥാനത്ത് സ്ഥിരീകരിച്ചവരുടെ എണ്ണം 11 ആയി. കോഴിക്കോട്, മലപ്പുറം, തൃശൂർ ജില്ലകളിലാണ് പനി സ്ഥിരീകരിച്ചത്. കോഴിക്കോട്ട് രണ്ട് പേരുടെ മരണം വെസ്റ്റ് നൈൽ മുലമണി എന്ന സംശയമുള്ളതിനാൽ സാമ്പിളുകൾ പരിശോധനയ്ക്കയച്ചു. ജില്ലകൾക്ക് ആരോഗ്യ വകുപ്പ് ജാഗ്രത നിർദ്ദേശം നൽകി. കോഴിക്കോട്ട് 4 പേർക്കും മലപ്പുറത്ത് 5 പേർക്കും തൃശൂരിൽ 2 പേർക്കുമാണ് വെസ്റ്റ് നൈൽ പനി സ്ഥിരീകരിച്ചത്. കോഴിക്കോട്ട് സ്വകാര്യ ആശുപത്രിയിൽ ചികിത്സയിൽ കഴിയുന്ന രണ്ട് പേർ രോഗമുക്തരായി. പനിയെ തുടർന്ന് ചികിത്സ തേടിയവരിൽ വെസ്റ്റ് നൈൽ ലക്ഷണങ്ങൾ കണ്ടതിനെ തുടർന്ന് മൈക്രോബയോളജി ലാബിൽ നടത്തിയ പരിശോധനയിൽ വെസ്റ്റ് നൈൽ വൈറസ് കണ്ടെത്തിയിരുന്നു.

വ്യാജ ആധാറുമായി അലക്ഷ്യം അഭയാർത്ഥികൾ കേരളത്തിൽ; റിപ്പോർട്ട് നൽകി മിലിറ്ററി ഇൻ്റലിജൻസ്

കൊച്ചി: ബംഗ്ലൂദേശ്, ശ്രീലങ്ക, മ്യാൻമർ എന്നിവിടങ്ങളിൽനിന്നുള്ള അലക്ഷ്യത്തിലേറെ മുസ്ലീം അഭയാർത്ഥികൾ വ്യാജ ആധാർ കാർഡുമായി കേരളത്തിൽ കഴിയുന്നതായി മിലിറ്ററി ഇൻ്റലിജൻസ് റിപ്പോർട്ട് ചെയ്തു. അസമിലെ മധുപുർ, നൗഗാവ, ബംഗാളിലെ കലിംപോങ്, നദിയ, ഉത്തര ദിനാജ്പൂർ, കേരളത്തിലെ പെരുമ്പാവൂർ എന്നിവിടങ്ങളിലെ ആധാർ കേന്ദ്രങ്ങളിൽ നുഴഞ്ഞുകയറി വ്യാജ ആധാർ കാർഡ്



നടത്തിയത്. പെരുമ്പാവൂരിലെ ഭായ് മാർക്കറ്റുകളുടെ ഉള്ളിൽ ബോർഡ് ഇല്ലാതെ പ്രവർത്തിക്കുന്ന വ്യാജ ആധാർ കേന്ദ്രങ്ങളിൽ ഒരേ ചിത്രം ഉപയോഗിച്ചു വിവിധ പേരുകളിലും വിലാസങ്ങളിലും ആധാർ കാർഡുകൾ നിർമ്മിച്ചു നൽകുന്നതായി വിവരമുണ്ട്.

അഭയാർത്ഥികൾ വിവിധ സംസ്ഥാനങ്ങളിൽ തങ്ങുന്നതിനും ഇന്ത്യക്കാരായ കുറ്റവാളികൾ യാത്രാ രേഖകളുണ്ടാക്കി രാജ്യം വിട്ടുപോവുന്നതിനും വ്യാജ ആധാർ കാർഡുകൾ ദുരുപയോഗിക്കുന്നുണ്ട്. മിലിറ്ററി ഇൻ്റലിജൻസ് റിപ്പോർട്ടിനെ തുടർന്ന് അതിർത്തി സംസ്ഥാനങ്ങളിൽ അതിർത്തി രക്ഷാസേനയുടെ (ബിഎസ്എഫ്) നിരീക്ഷണം ശക്തമാക്കി. കേരളം അടക്കമുള്ള കടൽത്തീര സംസ്ഥാനങ്ങളിൽ കോസ്റ്റ് ഗാർഡും നിരീക്ഷണം വ്യാപിപ്പിച്ചു. വ്യാജ ആധാർ ഉപയോഗിച്ചു കേരളത്തിലേക്ക് നു

ഴഞ്ഞുകയറാനുള്ള നടക്കുന്നതായി കേന്ദ്ര രഹസ്യാഗമന ഏജൻസികളും ഒരു വർഷം മുൻപു സൂചന നൽകിയിരുന്നു. ഫെബ്രുവരിയിൽ മലപ്പുറം തൃപ്രങ്ങോട് അക്ഷയ കേന്ദ്രത്തിലെ ഓൺലൈൻ ആധാർ സംവിധാനത്തിൽ നുഴഞ്ഞുകയറി 50 ആധാർ ഐഡികൾ വ്യാജമായി നിർമ്മിച്ചതായി കേന്ദ്ര ഏജൻസി റിപ്പോർട്ട് ചെയ്തു. ബംഗാൾ, ജാർഖണ്ഡ് എന്നിവിടങ്ങളിലെ ഇൻ്റർനെറ്റ് പ്രോട്ടോക്കോൾ (ഐപി) വിലാസങ്ങളിൽനിന്നാണ് നുഴഞ്ഞുകയറും

കേരള പൊലീസിന്റെ ആന്റി ടെറിസ്റ്റ് സ്കാഡ് കഴിഞ്ഞ ദിവസം നടത്തിയ പരിശോധനകളിൽ പിടിച്ചെടുത്ത പല ആധാർ കാർഡുകളും വ്യാജമായി നിർമ്മിച്ചതാണ്. വ്യാജ ആധാർ കാർഡ് നിർമ്മിക്കുന്നതും തിരിച്ചറിയൽ രേഖയായി ദുരുപയോഗിക്കുന്നതും ആധാർ ആക്ട് (2016) പ്രകാരം 3 വർഷം വരെ തടവും 10,000 രൂപ മുതൽ ഒരു ലക്ഷം രൂപവരെ പിഴയും ശിക്ഷ ലഭിക്കാവുന്ന കുറ്റകൃത്യമാണ്.

എയർഇന്ത്യ വിമാനങ്ങൾ മൂന്നറിയിപ്പില്ലാതെ പണിമുടക്കി; യാത്രക്കാർ ദുരിതത്തിൽ

നെടുമ്പാശേരിയിൽ നിന്നും പുറപ്പെട്ട ഷാർജ്ജ വിമാനവും രാവിലെ 8.50ന് പുറപ്പെട്ട മസ്കത്ത് വിമാനവും റദ്ദാക്കി. കരിപ്പൂരിൽ നിന്നും നാൽക്കൈ, ദുബായ്, ജിദ്ദ, ദോഹ, ബഹറിൻ, കുവൈറ്റ് വിമാനങ്ങൾ റദ്ദാക്കി. തിരുവനന്തപുരത്ത് നിന്നും മസ്കത്ത്, ദുബായ്, അബുദാബി വിമാനങ്ങൾ റദ്ദാക്കി.



തിരുവനന്തപുരം സംസ്ഥാനത്തെ വിവിധ വിമാനത്താവളങ്ങളിൽ എയർഇന്ത്യ എക്സ്പ്രസ് വിമാനങ്ങൾ വ്യാപകമായി സർവീസ് മുടക്കിയതിനെ തുടർന്ന് യാത്രക്കാർ കടുത്ത ദുരിതത്തിൽ. കണ്ണൂരിൽ നിന്നും ഷാർജ്ജ, മസ്കറ്റ്, അബുദാബി സർവീസുകളാണ് റദ്ദാക്കിയത്. നെടുമ്പാശേരിയിൽ നിന്നും പുലർച്ചെ 2.50ന് പുറപ്പെട്ട ഷാർജ്ജ വിമാനവും രാവിലെ 8.50ന് പുറപ്പെട്ട മസ്കത്ത് വിമാനവും റദ്ദാക്കി. കരിപ്പൂരിൽ നിന്നും നാൽക്കൈ, ദുബായ്, ജിദ്ദ, ദോഹ, ബഹറിൻ, കുവൈറ്റ് വിമാനങ്ങൾ റദ്ദാക്കി. തിരുവനന്തപുരത്ത് നിന്നും മസ്കത്ത്, ദുബായ്, അബുദാബി വിമാനങ്ങൾ റദ്ദാക്കി. ഇതേതുടർന്ന് നൂറു കണക്കിന് ആളുകളാണ് ദുരിതം അനുഭവിക്കുന്നത്. അധികൃതർ സർവീസ് റദ്ദാക്കി.

ദ്ദാക്കാനുള്ള കൃത്യമായ കാരണം നൽകുകയോ വിദേശ യാത്രയ്ക്കായി പകരം സംവിധാനം ഏർപ്പെടുത്തുകയോ ചെയ്തിട്ടില്ല. ജീവനക്കാരുടെ പണിമുടക്കെന്നാണ് എയർഇന്ത്യ എക്സ്പ്രസിന്റെ അനൗദ്യോഗിക വിശദീകരണം. യാത്രക്കാർ പ്രതിഷേധിച്ചതിനെ തുടർന്ന് മറ്റേതെങ്കിലും ദിവസത്തേക്ക് ടിക്കറ്റ് മാറ്റി നൽകുകയോ പണം മടക്കി നൽകുകയോ ചെയ്യുമെന്ന് അധികൃതർ അറിയിച്ചു.

Enjoy a family vacation at Vagamon

Book Now!

- 2 BHK Apartments
- Affordable Rooms
- Hiking & Trekking
- Jeep Safari etc.

LOCATION: Tharayanganam, Vagamon, Kerala 685503
Contact: 6282666148, 7909166148
info@olivethomestay.com
contact@olivethomestay.com

www.olivethomestay.com

ഹ്യൂണ്ടായ് മോട്ടോർ ഇന്ത്യ ക്യാമ്പയിൻ

ഗുരുഗ്രാമം: ഹ്യൂണ്ടായ് മോട്ടോർ ഇന്ത്യ ലിമിറ്റഡ്, ഹ്യൂണ്ടായ് എക്സ്റ്റ്രീമിനായി നിങ്ങളുടെ ഹൃദയത്തിലേറും എക്സ്റ്റർ " എന്ന പേരിൽ ഏറ്റവും പുതിയ മൾട്ടിചാനൽ മീഡിയ കാമ്പയിൻ ആരംഭിച്ചു. 40+ സുരക്ഷാ ഫീച്ചറുകളുള്ള ആർ എയർബാഗ് സ്റ്റാൻഡേർഡ്, പാഡിൽ ഷിഫ്റ്റുകൾ, സൺറൂഫ്, ക്രൂയിസ് എന്നിങ്ങനെയുള്ള പ്രധാന സുരക്ഷ, സൗകര്യം, സുഖസൗകര്യങ്ങൾ എന്നിവ ഫലപ്രദമായി ഉയർത്തിക്കാട്ടുന്നതാണ് കാമ്പയിൻ.

ഭാരവാഹികളെ തിരഞ്ഞെടുത്തു

കൊച്ചി: ആൾ കേരള ടൈൽസ് ആൻഡ് സാനിറ്ററിവെയർ ഡീലേഴ്സ് അസോസിയേഷൻ എറണാകുളം യൂണിറ്റിന്റെ പുതിയ പ്രസിഡന്റായി സുമിത് സാഹയയും സെക്രട്ടറിയായി സജി കെ ജോർജിനെയും ട്രഷററായി സുമിത് സാഹ, സജി കെ ജോർജ് സഞ്ജയ് പ്രജാപതിയെയും തിരഞ്ഞെടുത്തു. ജില്ലാ സമ്മേളനം സംസ്ഥാന പ്രസിഡന്റ് ജോണി പയപ്പിള്ളി ഉദ്ഘാടനം ചെയ്തു. സംസ്ഥാന ജനറൽ സെക്രട്ടറി മുനവർ സാദത്ത്, സംസ്ഥാന ഉപദേശാധിപ്ത്ത് ക്യാമ്പ് റ്റർ തോമസ് കുര്യൻ, സംസ്ഥാന ട്രഷറർ നരേൻ സിംഗ്ഹാൾ, സംസ്ഥാന വൈസ് പ്രസിഡന്റ് ഫിറോസ് ബഷീർ, റാഫി അബൂബക്കർ ഖാൻ, സംസ്ഥാന ജോയിന്റ് സെക്രട്ടറി ബിനോയ് വെട്ടിക്കാട്ടിൽ, മധ്യ എന്നിവർ പ്രസംഗിച്ചു.



സുമിത് സാഹ, സജി കെ ജോർജ്



ഭവൻസ് വിദ്യാലയങ്ങൾ ദേശീയോദ്ഗ്രഥന പദയാത്ര നടത്തി

കൊച്ചി: ഭവൻസ് എറുരിൽ അഖിലേന്ത്യാ തലത്തിൽ സെക്കന്ററി, സീനിയർ സെക്കന്ററി തലത്തിൽ നടത്തുന്ന ദേശീയോദ്ഗ്രഥന പരിപാടിയുടെ ഭാഗമായി കൊച്ചിയിലെ കീൻസ് വാക്ക് ഗേയിൽ ദേശീയോദ്ഗ്രഥന പദയാത്ര നടത്തി. കൊച്ചി മേയർ അഡ്വ. എം അനീൽകുമാർ പദയാത്ര ഫ്ളാഗ് ഓഫ് ചെയ്തു. രാജ്യത്തുടനീളമുള്ള ഭവൻസ് സ്കൂൾ വിദ്യാർത്ഥികളുടെയും അധ്യാപകരുടെയും വൈവിധ്യമാർന്ന സമ്മേളനം ആയിരുന്നു പദയാത്ര. ദേശീയോദ്ഗ്രഥനത്തിനും പരസ്പരധാരണയ്ക്കും വേണ്ടിയുള്ള യജ്ഞത്തിൽ എല്ലാവരും ഒത്തുചേർന്നു. സാംസ്കാരിക സമന്വയത്തിന്റെ പ്രതീകമായ പദയാത്ര സൗഹാർദ്ദത്തിനും സഹജീവി സന്ദേശത്തിനും ഉപകരിക്കുമെന്ന് സദസ്സിനെ അഭിസംബോധന ചെയ്തുകൊണ്ട് മേയർ പറഞ്ഞു. ഭാരതീയ വിദ്യാഭവൻ ഡയറക്ടർ ഇ രാമൻകുട്ടി ചടങ്ങിൽ സംബന്ധിച്ചു. വിവിധ ഭവൻസ് സ്കൂളുകളിലെ പ്രിൻസിപ്പൽമാരും രാജ്യത്തുടനീളമുള്ള ഭവൻസ് സ്കൂളുകളിലെ വിദ്യാർത്ഥികളും അധ്യാപകരും ചടങ്ങിൽ പങ്കെടുത്തു.

സിവിൽ സർവീസ് പരീക്ഷാ പരിശീലനം

കൊച്ചി: കേരള സ്റ്റേറ്റ് സിവിൽ സർവീസ് അക്കാഡമിയുടെ തിരുവനന്തപുരം, കൊല്ലം (ടി.കെ.എം ആർട്സ് ആൻഡ് സയൻസ് കോളജ്), ആലുവ (എറണാകുളം) പാലക്കാട്, പൊന്നാനി (മലപ്പുറം), കോഴിക്കോട്, കല്യാശേരി (കണ്ണൂർ) എന്നീ കേന്ദ്രങ്ങളിൽ ജൂൺ മുനിന് ആരംഭിക്കുന്ന സിവിൽ സർവീസ് പരീക്ഷാ പരിശീലന ക്ലാസിലേക്കുള്ള സ്പോട്ട് പ്രവേശനം തുടരുന്നു. ബിരുദധാരികളായ ഉദ്യോഗാർത്ഥികൾക്ക് സ്പോട്ട് പ്രവേശനത്തിനായി ചുവടെ ചേർക്കുന്ന സെന്ററുകളിൽ ബന്ധപ്പെടാം. തിരുവനന്തപുരം: 04712313065, 2311654, 8281098863, 8281098864. കൊല്ലം: 8281098867, ആലുവ: 8281098873, പൊന്നാനി: 04942665489, 8281098868, പാലക്കാട്: 04912576100, 8281098869. കോഴിക്കോട്: 04952386400, 8281098870, കല്യാശേരി: 8281098875.



ഗർഭിണികൾക്കായി ഫാഷൻ ഷോ 12 ന് കൊച്ചിയിൽ

കൊച്ചി: കിൻഡർ ഹോസ്പിറ്റൽസ് കൊച്ചിയും, കെ.എൽ.എഫ് നിർമ്മൽ കോൾഡ് പ്രെസ്സ്ഡ് വിർജിൻ കോക്കനട്ട് ഓയിലും സംയുക്തമായി സംഘടിപ്പിക്കുന്ന, ഗർഭിണികൾക്കായുള്ള ഫാഷൻ ഷോ 'കിൻഡർ താരാട്ടഴക് സീസൺ മൂന്ന് മെയ് 12 ന് എറണാകുളം താജ് വിവാതയിൽ നടക്കുമെന്ന് സംഘാടക സമിതി ഭാരവാഹികൾ വാർത്താ സമ്മേളനത്തിൽ അറിയിച്ചു. ഗർഭിണികളായ നൂറിലധികം പേർ ഫാഷൻ ഷോയിൽ പങ്കെടുക്കും. അമ്മയാവാൻ തയ്യാറെടുക്കുന്ന തെന്നിന്ത്യൻ താരസുന്ദരി അമല പോൾ ആണ് മുഖ്യ അതിഥി. ഗർഭിണി

കൾക്കൊപ്പം അമല പോളും റാമ്പിൽ ചുവട് വെയ്ക്കും. കഴിഞ്ഞ വർഷം നൂറോളം ഗർഭിണികളെ പങ്കെടുപ്പിച്ചിട്ടുണ്ടായിരുന്ന ഫാഷൻ ഷോ ഇന്ത്യ ബുക്ക് ഓഫ് റെക്കോർഡിലും, ഏഷ്യ ബുക്ക് ഓഫ് റെക്കോർഡിലും ഇടം നേടിയിരുന്നു. ഇത്തവണ വേൾഡ് റെക്കോർഡ് ലക്ഷ്യമിട്ടാണ് ഷോ സംഘടിപ്പിച്ചിരിക്കുന്നത്. വേൾഡ് റെക്കോർഡ് യൂണിയൻ അഡ് ജൂഡിക്കേറ്റർ ക്രിസ്റ്റോഫർ ടെയിലർ ക്രാഫ്റ്റ്, വിനയ കുമാർ എന്നിവരുടെ സാന്നിധ്യത്തിലാണ് ഷോ നടക്കുന്നത്. ഫാഷൻ ഷോ ഡയറക്ടറും

കൊറിയോഗ്രാഫറുമായ ദാലു കൃഷ്ണദാസ്, മധ്യമ പ്രവർത്തകയും അവതാരികയുമായ ധന്യ വർമ്മ, മുൻ മിസ്സ് കേരളയും നടിയും മോഡലുമായ സരിത രവീന്ദ്രനാഥ് എന്നിവരാണ് വിധികർത്താക്കൾ. ഒന്നാം സ്ഥാനത്ത് എത്തുന്ന ആൾക്ക് രണ്ടര ലക്ഷം രൂപ വിലമതിക്കുന്നതും, രണ്ടാം സ്ഥാനത്തിന് ഒന്നര ലക്ഷം രൂപ വിലമതിക്കുന്നതും, മൂന്നാം സ്ഥാനത്തിന് അൻപതിനായിരം രൂപ വിലമതിക്കുന്നതുമായ സമ്മാനങ്ങൾ ആണ് ലഭിക്കുന്നത്. കൂടാതെ പങ്കെടുക്കുന്നവർക്കും സമ്മാനങ്ങൾ ലഭിക്കുമെന്നും സംഘാടകർ പറഞ്ഞു.



കീർത്തിലാലിന്റെ ഗ്ലോ ഡയമണ്ട് ജല്ലറി ഷോറൂം തുറന്നു

തൃശൂർ: കീർത്തിലാൽസിന്റെ ഡയമണ്ട് ജല്ലറിയായ ഗ്ലോയുടെ പുതിയ ഷോറൂം തുറന്നു. അശ്വതി ജംഗ്ഷനിലെ അസ്റ്റർ ഗലേറിയയിൽ സിനിമാതാരം അനശ്വര രാജൻ ഉദ്ഘാടനം ചെയ്തു. സിനിമാതാരം സിജോയ് വർഗീസ് വിശിഷ്ടാതിഥിയായി. കേരളത്തിലെ സ്വന്തം തൃശൂരിലെ ഷോറൂം പ്രമുഖ ജല്ലറി ബ്രാൻഡായ കീർത്തിലാലിന്റെ വളർച്ചയുടെ

പടവുകളിൽ നിർണായകമായ നാഴികക്കല്ലാണെന്ന് ചടങ്ങിൽ സംസാരിച്ച കീർത്തിലാൽസിന്റെ ബിസിനസ് സ്ട്രാറ്റജി ഡയറക്ടർ സുരാജ് ശാന്തകുമാർ പറഞ്ഞു. ജീവിതത്തിലെ റോളുകൾ മാറുന്നതനുസരിച്ച് കാഷ്യൂലിൽനിന്നും ഫോർമലിലേക്ക് എളുപ്പത്തിൽ മാറാനും ലക്ഷ്യമിട്ട് രൂപകൽപ്പന ചെയ്തിട്ടുള്ളവയാണ് കീർത്തിലാൽസിന്റെ ഡയമണ്ട് ആഭരണങ്ങളെ

ന്ന് കീർത്തിലാലിന്റെ ക്രിയേറ്റീവ് ഡയറക്ടറായ സീമ മേത്ത പറഞ്ഞു. കോയമ്പത്തൂരിൽ 1992ൽ സ്ഥാപിച്ച ഏറ്റവും ആധുനികമായ ഡയമണ്ട് ആഭരണ നിർമ്മാണ യൂണിറ്റ് കമ്പനിക്കുണ്ട്. അവിടെ 500ൽ അധികം ജീവനക്കാർ ജോലി ചെയ്യുന്നു. ഗ്ലോയ്ക്കുവേണ്ടി മാത്രം ആഭരണങ്ങൾ നിർമ്മിക്കാനുള്ള യൂണിറ്റും കമ്പനി സ്ഥാപിച്ചിട്ടുണ്ട്.

വരൾച്ച: പ്രതിരോധ നിർദ്ദേശവുമായി കാർഷിക സർവകലാശാല

തൊടുപുഴ: കാർഷികവിളകൾക്കു വരൾച്ചയെ പ്രതിരോധിക്കാനുള്ള മാർഗങ്ങളുമായി കാർഷിക സർവകലാശാല. ഏലം ഉൾപ്പെടെയുള്ള വിളകളെ വരൾച്ച ബാധിച്ച സാഹചര്യത്തിലാണ് കാർഷിക സർവകലാശാലയുടെ നിർദ്ദേശം.

ജില്ലയിൽ കോടികളുടെ വിളനാശമാണ് ഇത്തവണ വേനൽച്ചുട് മൂലം ഉണ്ടായത്. സംസ്ഥാനത്തൊട്ടാകെയുണ്ടായ 100 കോടിയുടെ കൃഷി നാശത്തിൽ പങ്കുതിയോളം ബാധിച്ചതും ജില്ലയിലാണ്. ഏലത്തിനു പുറമേ, പച്ചക്കറി, കൊക്കോ, കിഴങ്ങു വർഗ വിളകൾ എന്നിവയ്ക്ക് ആവശ്യമായ പ്രതിരോധ മാർഗങ്ങളാണ് കാർഷിക സർവകലാശാല മുന്നോട്ടു വയ്ക്കുന്നത്.



തൈകൾ തെങ്ങിൻറെ ഓലയോഷേഡ് നെറ്റോ ഉപയോഗിച്ച് വച്ചു കെട്ടണം. കൊക്കോത്തോട്ടങ്ങൾ സാധാരണയായി ഇല മുടിയ അവസ്ഥയിലാണുള്ളത്.

ഇല കൊണ്ടുള്ള പുത തടത്തിൽ ഉണ്ടെന്ന് ഉറപ്പുവരുത്തണം.

രാസവളപ്രയോഗം ഈ സമയത്ത് നടത്താൻ പാടില്ല. ജൈവവളം നൽകുന്നത് ചെടിയുടെ പ്രതിരോധശേഷി വർദ്ധിപ്പിക്കും. പുതുതായി തൈകൾ നടാൻ ഉദ്ദേശിക്കുന്നവർ കാലവർഷം തുടങ്ങിയതിനുശേഷം മാത്രം നടുക.

പച്ചക്കറി
മറ്റു വിളകളെപ്പോലെ പച്ചക്കറികൾക്കു വരൾച്ചയെ ചെറുക്കാൻ കഴിയാറില്ല. സ്ഥലമില്ലാത്തവർക്കും വെള്ളക്ഷാമം കാരണം കൃഷി ചെയ്യാനാവാത്തവർക്കും തിരി നന തെരഞ്ഞെടുക്കാം. പിവിസി പൈലുകൾ വഴി ചെടി നട്ട ഗ്രോബാഗിലേക്കു വെള്ളം കിനിഞ്ഞിറങ്ങുന്ന സന്ദ്രയത്തിൽ നനയ്ക്കായി പ്രത്യേക സമയം മാറ്റിവയ്ക്കേണ്ട തീർപ്പ്.

ഇതിലൂടെ നൽകുന്ന വളങ്ങൾ ഒരു തരത്തിലും നഷ്ടപ്പെടാതെ പൂർണ്ണമായും ചെടിക്കു തന്നെ ലഭിക്കുന്നു. ഒരാഴ്ച നനച്ചില്ലെങ്കിലും ചെടിക്ക് ഈ സംവിധാനത്തിലൂടെ ആവശ്യത്തിനു വെള്ളം ലഭിക്കും.

മണ്ണിൽ ധാരാളം ജൈവ വളം ചേർക്കുക.നടീൽ സമയവും അകലവും ക്രമീകരിക്കുക. ജീവാണു വളങ്ങളുടെ ഉപയോഗം വഴി വിളകളുടെ വളർച്ച മെച്ചപ്പെടുത്തുക.പ്രോട്ട്രെയിൽ വിത്ത് മുളപ്പിച്ച് ചെടി പാകമായശേഷം മണ്ണിലേക്ക് മാറ്റി നടുക. ഹൈബ്രിഡ് ഇനങ്ങൾക്ക് കൂടുതൽ ജലസേചനം നൽകണം.

ചുവട്ടിലും ഇടയകലങ്ങളിലും പുതയിടുക. സംരക്ഷിത കൃഷിരീതിക്കു പ്രാധാന്യം നൽകുക. ചെടിക്കാവശ്യമുള്ള പോഷക മൂലക

ങ്ങൾ പത്രപോഷണത്തിലൂടെ നൽകുന്നത് പെട്ടെന്നു മൂലകങ്ങൾ വലിച്ചെടുക്കുന്നതിനു സഹായിക്കും. പൊട്ടാസ്യം, കാത്സ്യം എന്നീ മൂലകങ്ങൾ ഇലകളിൽ തളിക്കുക.

വിത്തിനു പകരം തൈകൾ നടീൽ വസ്തുവായി ഉപയോഗിക്കുന്നത് വെള്ളത്തിൻറെ ഉപയോഗം കുറയ്ക്കും. നടീൽ രാവിലെയോ വൈകുന്നേരമോ മാത്രം ചെയ്യുക.

പുതയിടുക, തുള്ളിനന ജലസേചനം, തുറസായ കൃത്യതാ കൃഷി എന്നിവ അവലംബിക്കുന്നത് വെള്ളത്തിൻറെ ഉപയോഗം കുറച്ച് കാര്യക്ഷമത വർദ്ധിപ്പിക്കാൻ സഹായിക്കും.

കിഴങ്ങു വർഗ വിളകൾ
പൊതുവേ കാലാവസ്ഥാ വ്യതിയാനവും വരൾച്ചയും ചെറുക്കുന്ന വിളകളാണ് കിഴങ്ങുവർഗ വിളകൾ. മരച്ചീനിയിൽ വേനൽ സമയത്ത് ഇലകൾ കൊഴിക്കുന്നതു ചെടികളിൽ നിന്നുള്ള ജലനഷ്ടം കുറച്ച് വരണ്ട കാലാവസ്ഥയെ അതിജീവിക്കാനുള്ള തനതായ പൊരുത്തപ്പെടൽ ആണ്. മരച്ചീനി, കാച്ചിൽ എന്നിവ വരൾച്ചയെ അതിജീവിക്കുന്ന ഇനങ്ങളാണ്.

പയർ വർഗങ്ങൾ, പച്ചിലവർഗ വിളകൾ എന്നിവ ഇടവിളയായി കൃഷി ചെയ്യുക. തടങ്ങളിൽ മണ്ണു കയറ്റി കൊടുക്കുക, അവശ്യനന, നനായി പുതയിടുക. വള പ്രയോഗത്തിൽ ജൈവ വളങ്ങൾക്ക് ഊന്നൽ നൽകുക.

പൊട്ടാഷ് വളങ്ങളും വളമിശ്രിതങ്ങൾ ഉൾപ്പെടെ ഇലകൾ വഴി നൽകുക. മഴവെള്ളം മണ്ണിലേക്ക് ഇറങ്ങാൻ അനുവദിക്കുന്ന സുഷിരങ്ങളോടു കൂടിയ കറുത്ത ഷീറ്റ് വിരിക്കുന്നതിനോടൊപ്പം തുള്ളി നന ക്രമീകരിക്കുന്നത് ചേന, മരച്ചീനി, ചേന്പ് എന്നീ വിളകളിൽ ജലഉപയോഗം കുറയ്ക്കുന്നതിന് സഹായിക്കും.



എസ്യൂടി പട്ടം ആശുപത്രിയിൽ ജനിതക പരിശോധനാ സേവനങ്ങൾ

തിരുവനന്തപുരം: പ്രതിരോധ ആരോഗ്യ സംരക്ഷണം എന്ന ലക്ഷ്യത്തോടെ പട്ടം എസ്യൂടി ആശുപത്രിയിൽ എത്തുന്ന രോഗികൾക്കായി പുതിയ ജനിതക പരിശോധനയും വെൽനസ്സ് സ്ക്രീനിംഗ് സേവനത്തിനും തുടക്കം കുറിച്ചു. ആശുപത്രി ചീഫ് എക്സിക്യൂട്ടീവ് ഓഫീസർ കേണൽ രാജീവ് മണ്ണാളിയും 'ഒമൈജിൻ' (ഒഎംജി) മാനേജിംഗ് ഡയറക്ടർ എസ്. രാജേഷ് എന്നിവർ ചേർന്ന് ഉദ്ഘാടനം ചെയ്തു.

വെൽനസ്സ് പ്ലാനുകൾക്കൊപ്പം രോഗികൾക്കു സമഗ്രമായ ജനിതക പരിശോധനയും കൗൺസിലിംഗ് സേവനവും ആശുപത്രിയിൽ ലഭ്യമാണ്.

കാൻസർ, ഹൃദ്രോഗം, അൽഷിമേഴ്സ്, പാർക്കിൻസൺസ് തുടങ്ങിയ വിവിധ പാരമ്പര്യരോഗങ്ങൾ വരാനുള്ളവർക്ക് ഭാവി അപകടസാധ്യത വിലയിരുത്താനും അനുയോജ്യമായ വൈദ്യ സഹായം സ്വീകരിക്കാനും ജനിതക പരിശോധനകൾ സഹായിക്കും. ആശുപത്രി മെഡിക്കൽ സൂപ്രണ്ട് ഡോ. രാജശേഖരൻ നായർ, സീനിയർ വാസ്കുലർ സർജൻ ഡോ. ഉണ്ണികൃഷ്ണൻ, ഒഎംജി ബിസിനസ് ഹെഡ് ആര്യ ഭാസ്കരൻ എന്നിവർ പ്രസംഗിച്ചു.

രാജ്യാന്തര ക്രിട്ടിക്കോൺ സമ്മേളനം

തിരുവനന്തപുരം: ക്രിട്ടിക്കോൺ കെയർ മെഡിസിനിലെ ലോകോത്തര മാതൃകകൾ ചർച്ച ചെയ്ത് രാജ്യാന്തര 'ക്രിട്ടിക്കോൺ' സമ്മേളനം. തിരുവനന്തപുരം കിംസ്ഹെൽത്തിന്റെ നേതൃത്വത്തിൽ സംഘടിപ്പിച്ച സമ്മേളനത്തിൽ ദേശീയ തലത്തിൽ നിന്നുള്ള നൂറോളം ആരോഗ്യ വിദഗ്ദ്ധർ പങ്കെടുത്തു. ക്രിട്ടിക്കോൺ കെയർ ചികിത്സയിൽ ലോകപ്രശസ്തനായ ഡോ. ജെ.എൽ. വിൻസെന്റിന്റെ സാന്നിധ്യത്തിൽ കിംസ്ഹെൽത്ത് ചെയർമാനും മാനേജിംഗ് ഡയറക്ടറുമായ ഡോ. എം.എ സഹദുള്ള സമ്മേളനം ഉദ്ഘാടനം ചെയ്തു. ക്രിട്ടിക്കോൺ കെയർ മെഡിസിനുമായി ബന്ധപ്പെട്ട വിവിധ വിഷയങ്ങൾ രാജ്യാന്തരതലത്തിലുള്ള പ്രമുഖ ആരോഗ്യ വിദഗ്ദ്ധരുമായി ചർച്ച ചെയ്യാനുള്ള വേദിയെന്ന നിലയിലാണ് ക്രിട്ടിക്കോൺ സംഘടിപ്പിച്ചത്.

ഡയറി ലോൺ പദ്ധതിയിലൂടെ വായ്പ ; വ്യാജ പ്രചരണമെന്ന് നബാർഡ്

കൊച്ചി: ദേശീയ കാർഷിക ഗ്രാമ വികസന ബാങ്ക് വഴി ക്ഷീര കർഷകർക്ക് വായ്പ നൽകുന്നു എന്ന പ്രചരണം വ്യാജമാണെന്ന് നബാർഡ് അറിയിച്ചു.

ക്ഷീര സംരംഭകത്വ വികസന പദ്ധതിയുടെ (ഡി ഇ ഡി എസ്) കീഴിൽ കർഷകർക്ക് നേരിട്ട് വായ്പ നൽകുന്നുവെന്ന് തെറ്റിദ്ധരിക്കപ്പെട്ടു നിരവധി അപേക്ഷകൾ വരുന്ന സാഹചര്യത്തിലാണ് വിശദീകരണവുമായി നബാർഡ് രംഗത്തെത്തിയത്.

സുസ്ഥിര ഗ്രാമ വികസനത്തിനാ

യി കാർഷിക മേഖലയിലുൾപ്പടെ പ്രവർത്തിക്കുന്ന ധനകാര്യ സ്ഥാപനങ്ങൾക്കും സഹകരണ സ്ഥാപനങ്ങൾക്കും സാമ്പത്തിക സഹായവും പിന്തുണയും നൽകുന്ന നബാർഡ്, വ്യക്തികൾക്കോ കർഷകർക്കോ നേരിട്ട് വായ്പകൾ ലഭ്യമാക്കുന്നില്ല.

പൊതു സമൂഹത്തെ ആശയക്കുഴപ്പത്തിലാക്കുന്ന ഇത്തരം തെറ്റായ പ്രചരണങ്ങൾക്കെതിരെ ജാഗ്രത പാലിക്കണമെന്ന് നബാർഡ് അറിയിച്ചു. യഥാർത്ഥ വിവരങ്ങൾക്കും മറ്റ് സേവനങ്ങൾക്കുമായി www.na-bard.org എന്ന വെബ്സൈറ്റ് സന്ദർശിക്കുക.

സുസ്ഥിരമായ ഉപജീവനമാർഗങ്ങൾ പ്രോത്സാഹിപ്പിക്കുന്നതിന് ലക്ഷ്യമിട്ടുള്ള വിവിധ സംരംഭങ്ങളും പദ്ധതികളും പ്രോത്സാഹിപ്പിക്കുന്നതിൽ നബാർഡ് പ്രതിജ്ഞാബദ്ധമാണ്.

അതിനാൽ, കൃത്യമായ വിവരങ്ങളുടെ വ്യാപനം ഉറപ്പാക്കുന്നതിനും തെറ്റായ വിവരങ്ങൾ പ്രചരിപ്പിക്കുന്നതിന് നിരോധനം ഉറപ്പാക്കുന്നതിനും എല്ലാവരുടെയും സഹകരണം അഭ്യർത്ഥിക്കുന്നു.

പൈൽസ് ആണോ പ്രശ്നം?

PUNARJITH KUROL
An Ayurvedic Proprietary Medicine
A NATURAL & SAFE REMEDY FOR PILES
60 TABLETS

രക്തസ്രാവം, വേദന, ചൊമ്പിച്ചിൽ, നിറുൽ അഥവാ പൂകച്ചിൽ, വിക്കം കൂടാതെ ദഹനക്കേട്, അസിഡിറ്റി, മലബന്ധം, ഗ്യാസ്ബിൾ, **ഫിസ്സുല** എന്നിവയ്ക്കും ആദ്യനം

“**സുരക്ഷിതവും ഫലപ്രദവുമായ ആയുർവ്വേദ ഔഷധം**”

കുമാർ കൃഷ്ണൻ നമ്പ്യാർ: രാമൻ ഗോപാൽ 2 ടാറ്റർ, രാമൻ ഭാജനത്തിന് ബു ബെൽഗെർ റൂം.പ്. 2 ടാറ്റർ അല്ലെങ്കിൽ ബാക്സസ് നിർമ്മാപ്രകാരം.

12 രാജ്യ സൗജന്യ ഡെലിവറി ചാർജ്ജ് | 100% ആയുർവ്വേദം | Customer Care No: +91 7559964455 | Free Doctor Consult: 759 383 4781

എല്ലാ ഉദ്ദേശ്യ ആയുർവ്വേദ ഓഫീസിൽ കോപ്പുകളും amazon.com നൽകിയുണ്ട് അല്ലെങ്കിൽ www.punajith.com



പൾസർ എൻഎസ് 400 ഇസഡ് പുറത്തിറക്കി

കൊച്ചി: ബജാജ് ഓട്ടോ പൾസർ വിഭാഗത്തിലെ മുൻനിര മോട്ടോർ സൈക്കിളായ, ഏറെ പ്രതീക്ഷയോടെ കാത്തിരിക്കുന്ന പുതിയ പൾസർ എൻഎസ് 400 ഇസഡ് പുറത്തിറക്കി. മികച്ച സ്റ്റൈലിലും പുതുതലമുറയുടെയും ഇറങ്ങുന്ന പുതിയ പൾസർ ചട4003 ഗ്ലോസി റേസിംഗ് റെഡ്, ബ്രൂക്ക്ലിൻ ബ്ലാക്ക്, പേൾ മെറ്റാലിക് വൈറ്റ്, പ്യൂർ ഗ്രേ എന്നിങ്ങനെ നാല് നിറങ്ങളിൽ ലഭ്യമാവും. 1,85,000 ആണ് ദില്ലി എക്സ് ഷോറൂം വില. ആധുനിക ഫ്ലോട്ടിംഗ് പാനലുകൾ, ഷാഫ്റ്റ് റിംഗ്, ഹെൽമെറ്റ് ഹോൾഡർ, ക്രാഷ് ബ്രോക്ക് റിംഗ്, അണ്ടർബെല്ലി എക്സ്ഹോസ്റ്റ് ട്യൂബ്, സ്പോർട്ട് ട്രെയിൽ സെക്ഷനിലുമുള്ള എൻഎസ് 400, കോർസെട്ട് എന്നിങ്ങനെ ഡിസൈനിൽ പുതുതലമുറ

ളോടെയാണ് പുതിയ പൾസർ ഇറങ്ങുന്നത്. എക്കാലത്തെയും മികച്ച പൾസർ എന്ന നിലയിൽ, അതിന്റെ 373.27 എഞ്ചിൻ ഉപയോഗിച്ച് 40 പി എസ് പവറും 35 എൻഎം ടോർക്കും പുറപ്പെടുവിക്കുന്നു. അഡ്വാൻസ് റെഡ് റൈഡർ എയ്ഡുകളിലേക്കുള്ള ആക്സസ് ക്യൂട്ടമായ ത്രോട്ടിൽ റെസ്പോൺസിനും സുഗമമായ കൈകാര്യം ചെയ്യലിനും ചട4003 റെഡ് വൈവയർ സാങ്കേതികവിദ്യയുണ്ട്. റെഡ് മോഡ്യൂളും അനായാസമായ റിഡർ മാറ്റത്തിനുള്ള സ്ലിപ്പർ ക്ലച്ച് സുഗമമായ ആക്സിലറേഷനും ഡിസിലറേഷനും അനുവദിക്കുന്നുവെന്ന് ബജാജ് ഓട്ടോ ലിമിറ്റഡ് മോട്ടോർസൈക്കിൾ ബിസിനസ്സ് പ്രസിഡന്റ് സാരംഗ് കാന്തവ്യത്വസ്ത റെഡിംഗ് അവസ്ഥകൾക്കുള്ള റെഡ് മോഡ്യൂൾ, നൂതനമായ ഫോർക്കുകളും

സ്കാർട്ട് 4വേ സ്വിച്ചുകളുള്ള റെഡ് വൈവയറും പീക്ക് പ്രകടനവും നിയന്ത്രണവും ഉറപ്പാക്കുന്നു. അസാധാരണമായ ദൃശ്യപരത നൽകുന്ന ഉണക്കുകയുള്ള പ്രോജക്ടർ ഹെഡ്ലൈറ്റുകൾ, ട്രെയിൽലൈറ്റുകൾ, ബ്ലിങ്കറുകൾ, ഹസാർഡ് ലൈറ്റുകൾ എന്നിവയുടെ പുർണ്ണമായ സ്യൂട്ട് ആണ് ഇതിൽ ഉള്ളത്. സംയോജിത അത്ഭുത സാങ്കേതികവിദ്യയുള്ള ഡ്യൂവൽചാനൽ അത്ഭുത അസാധാരണമായ സ്റ്റോപ്പിംഗ് പവർ ഉറപ്പാക്കുകയും വിവിധ റെഡിംഗ് സാഹചര്യങ്ങളിൽ വീൽ ലോക്ക് ചെയ്യുന്നത് തടയുകയും ചെയ്യുന്നു. മാറാവുന്ന ഇലക്ട്രോണിക് ട്രാക്ഷൻ കൺട്രോൾ സ്കാർട്ട് സ്പോർട്ട്, ഓഫ്റോഡ് മോഡ്യൂളിൽ കൂടുതൽ പിടി വർദ്ധിപ്പിക്കുന്നുവെന്ന് സാരംഗ് കാന്തവ്യ പരഞ്ഞു.

പുതിയ ഇനോവ ക്രിസ്റ്റ ജിഎക്സ് പ്ലസ് അവതരിപ്പിച്ച് ടൊയോട്ട

കൊച്ചി: ഐക്കോണിക് ഇനോവ ക്രിസ്റ്റ ലൈനപ്പിലേക്ക് പുതിയ ഏത പ്ലസ് ഗ്രേഡ് അവതരിപ്പിച്ച് ടൊയോട്ട കിർലോസ്കർ മോട്ടോർ. കമ്പനിയുടെ ഉപഭോക്തൃകേന്ദ്രീകൃത സമീപനത്തിൽ നിന്ന് പ്രചോദനം ഉൾക്കൊണ്ട്, പതിനാലോളം പുതിയ ഫീച്ചറുകളുമായാണ് ഈ പുതിയ ഗ്രേഡ് പുറത്തിറങ്ങുന്നത്. റിയർ ക്യാമറ, ഓട്ടോഹോൾഡ് മിററുകൾ, ഡിവിആർ സിസ്റ്റം, ഡയമണ്ട് കട്ട് അലോയി വീലുകൾ, വ്യൂ ഫിനിഷ് ഇന്റീരിയർ പാനലുകൾ, പ്രീമിയം ഫാബ്രിക് സീറ്റുകൾ എന്നിവയാണ് പുതിയായി ലഭിക്കുന്ന ഫീച്ചറുകളിൽ ചിലത്. സൂപ്പർ വൈറ്റ്, ആറ്റിറ്റ്യൂഡ് ബ്ലാക്ക് മൈക്ക, അഡ്വാൻസ് ഗ്ലാസ് ബ്രോൺസ് മെറ്റാലിക്, പ്ലാറ്റിനം വൈറ്റ് പേൾ, സിൽവർ മെറ്റാലിക് എന്നീ അഞ്ച് കളർ ഓപ്ഷനുകളിൽ ലഭ്യമാണ്. ഇതിന്റെ ഏഴ് സീറ്റർ വേരിയന്റിന് 21.39 ലക്ഷവും എട്ട് സീറ്റർ വേരിയന്റിന് 21.44 ലക്ഷവുമാണ് എക്സ്ഷോറൂം വിലയായി നിശ്ചയിച്ചിരിക്കുന്നത്.



2005ൽ അവതരിപ്പിച്ചതിനുശേഷം, ഇനോവ മൾട്ടി പർപ്പസ് വെഹിക്കിൾ (ഒജഡഡ) സെഗ്മെന്റിൽ സമ്പന്നമായി വ്യവസായ മാനദണ്ഡങ്ങൾ സ്ഥാപിച്ചു. ഉന്നതവർഗ്ഗ കേന്ദ്രീകൃത സമീപനത്തിന്റെ ഭാഗമായി, മാറിക്കൊണ്ടിരിക്കുന്ന ഉപഭോക്തൃ ആവശ്യങ്ങളെ അടിസ്ഥാനമാക്കി ബ്രാൻഡിനെ പ്രസക്തവും ബഹുമാനവുമായി നിലനിർത്താനാണ് ടൊയോട്ട കിർലോസ്കർ മോട്ടോർ ശ്രമിക്കുന്നതെന്ന് സെയിൽ

സ്കർവീസ്യൂസ് കാർ ബിസിനസ്സ്, വൈസ് പ്രസിഡന്റ് ശബരി മനോഹർ പറഞ്ഞു. ടൊയോട്ട ഈയടുത്തായി അവതരിപ്പിച്ച 5 വർഷത്തെ കോംപ്ലിമെന്റി റോഡ്സൈഡ് അസിസ്റ്റൻസും മുല്യവർദ്ധിത സേവനങ്ങളിൽ ഉൾപ്പെടുന്നു. കൂടാതെ, 3 വർഷം അല്ലെങ്കിൽ 1,00,000 കിലോമീറ്റർ എന്ന സ്റ്റാൻഡേർഡ് വാറന്റി ഇപ്പോൾ കുറഞ്ഞ ചിലവിൽ 5 വർഷം അല്ലെങ്കിൽ 2,20,000 കിലോമീറ്റർ വരെ നീട്ടാനും വാഹന ഉടമകൾക്ക് സാധിക്കും. ഇതോടൊപ്പം, ഡീലർ സ്റ്റാഫ് ഡെലിവറി ലോക്കേഷനിലേക്ക് പുതിയ വാഹനങ്ങൾ റോഡിലൂടെ ഓപ്പിച്ച് സെയിൽസ് ഔട്ട്ലൈറ്റുകളിൽ എത്തിക്കുന്നത് ഒഴിവാക്കിക്കൊണ്ട് ടൊയോട്ട ഡീലർമാർക്ക് സ്റ്റോക്ക് യാർഡിൽ നിന്ന് പുതിയ വാഹനങ്ങൾ വിപണനകേന്ദ്രങ്ങളിലേക്ക് നേരിട്ട് ട്രക്കിൽ കേയ്കാനാകുന്ന ഡെലിവറി സംവിധാനവും കമ്പനി ഈയടുത്ത് അവതരിപ്പിച്ചിരുന്നു.

ആശാപുരി ഗോൾഡ് റൈറ്റ് ഇഷ്യൂവിന് ഇന്ന് തുടക്കം

കൊച്ചി: പ്രമുഖ സ്വർണ്ണഭരണ നിർമ്മാതാക്കളും മൊത്തകച്ചവടക്കാരുമായ ആശാപുരി ഗോൾഡ് ഓർണമെന്റ് ലിമിറ്റഡ് 48.75 കോടി രൂപയുടെ അവകാശ ഇഷ്യൂ മെയ് 08ന് ആരംഭിക്കും. ഇഷ്യൂ വഴി സമാഹരിക്കുന്ന ഫണ്ട് കമ്പനിയുടെ വിപുലീകരണ പദ്ധതികൾക്കായി വിനിയോഗിക്കും. ഒരു ഇക്വിറ്റി ഷെയറിന് 5.85 രൂപ നിരക്കിലുള്ള റൈറ്റ് ഇഷ്യൂ മെയ് 27ന് അവസാനിക്കും. ഇഷ്യൂവിന്റെ വരുമാനം കമ്പനിയുടെ ബാലൻസ് ഷീറ്റിനെ കൂടുതൽ ശക്തിപ്പെടുത്തുകയും അതിന്റെ വിപുലീകരണ പദ്ധതികൾക്കും തന്ത്രപരമായ വളർച്ചാ സംരംഭങ്ങൾക്കും ധനസഹായം നൽകുകയും ചെയ്യുമെന്ന് ആശാപുരി ഗോൾഡ് ഓർണമെന്റ് ലിമിറ്റഡ് മാനേജിംഗ് ഡയറക്ടർ ദിനേശ് കുമാർ സോണി പറഞ്ഞു.

മത്സ്യമേഖലയിൽ സുസ്ഥിരത വളർത്തൽ: ധാരണാപത്രം ഒപ്പിട്ടു

കൊച്ചി: കേന്ദ്ര മത്സ്യ സാങ്കേതിക ഗവേഷണ സ്ഥാപനമായ ഐസിഐആർ സിഫ്റ്റും ബംഗളൂരുവിലെ ഇന്ത്യൻ മറൈൻ ഇൻസ്ട്രിഡിന്റ്സ് അസോസിയേഷനും (ഐ എം ഐ എ) ചേർന്ന് മത്സ്യമേഖലയിൽ സുസ്ഥിരത സംരക്ഷിക്കുന്നതിനായി ധാരണാപത്രം ഒപ്പുവച്ചു. ഐസിഐആർ സിഫ്റ്റ് ഡയറക്ടർ ഡോ. ജോർജ്ജ് നൈനാൻ, ഐഎംഐഎ പ്രസിഡന്റ് മുഹമ്മദ് ദാവൂദ് സെയ്ത് എന്നിവരാണ് ധാരണാപത്രത്തിൽ ഒപ്പിട്ടത്. ഈ ഉടമ്പടിയിലൂടെ രാജ്യത്തിലെ മത്സ്യമേഖലയിൽ സുസ്ഥിരത സംരക്ഷിക്കുന്നതിനും മത്സ്യസംസ്കരണ വ്യവസായ മേഖലയിൽ മത്സ്യവശീഷ്യങ്ങൾ ഉപയോഗിച്ച് ഫിഷ്മീൻ നിർമ്മാണത്തിനായി നവീകരിച്ച ഉൽപ്പാദന പ്രക്രിയ സ്വീകരിക്കുന്നതിനും ഐ എം ഐ എ പ്രതിജ്ഞാബദ്ധമാണ്. ഇതിലൂടെ സഹകരണം കൂടുതൽ ശക്തിപ്പെടുത്താനും കൂടാതെ ഐ സി എ റ്റ് സിഫ്റ്റ്, മത്സ്യ എണ്ണയിൽ നിന്നുള്ള ന്യൂ ട്രാസ്യൂട്ടിക്കൽ ഉൽപ്പന്നങ്ങൾ, ഫീഡ് ഫോർമുലേഷനുകൾ, ഒമേഗാ 3 ഫാറ്റി ആസിഡുകൾ എന്നിവയുടെ കാര്യക്ഷമമായ എക്സ്ട്രാക്ഷൻ, റിഫൈൻമെന്റ് പ്രോട്ടോക്കോളുകൾ എന്നിവയിൽ ഐ എം ഐ എ യ്ക്ക് സാങ്കേതിക ഉപദേശവും പിന്തുണയും നൽകും. മത്സ്യസംസ്കരണത്തിൽ ഉണ്ടാകുന്ന മാലിന്യങ്ങൾ മറ്റ് ആവശ്യങ്ങൾക്ക് ഉപയോഗിക്കാവുന്ന ഉയർന്ന മുല്യമുള്ള ഉൽപ്പന്നങ്ങൾ ഉൽപാദിക്കുന്നതിന് അനുയോജ്യമായ നടപടികൾ സ്വീകരിക്കുന്നതിലൂടെ ഈ സഹകരണം മത്സ്യബന്ധന മേഖലയിൽ സുസ്ഥിരത വളർത്തിയെടുക്കുമെന്ന് സിഫ്റ്റ് ഡയറക്ടർ ഡോ. ജോർജ്ജ് നൈനാൻ പറഞ്ഞു. ഐ സി എ റ്റ് സിഫ്റ്റ്മായി സഹകരിച്ച്, ന്യൂ ട്രാസ്യൂട്ടിക്കലുകളും ഒമേഗാ 3 ഫാറ്റി ആസിഡുകളും വേർതിരിച്ചെടുക്കുന്നതിന് അനുയോജ്യമായ പ്രോട്ടോക്കോളുകൾ സ്വീകരിക്കാൻ ഐ എം ഐ എ യ്ക്ക് കഴിയുകയും, അത് മത്സ്യമേഖലയിൽ വരുമാനവർദ്ധനക്ക് കാരണമാകുകയും ചെയ്യും.

ഐസിഐസിഐ പ്രൂ പ്ലാറ്റിനം പുറത്തിറക്കി

കൊച്ചി: ഐസിഐസിഐ പ്രൂഡൻഷ്യൽ ലൈഫ് ഇൻഷുറൻസിന്റെ ആദ്യത്തെ യൂണിറ്റ്ലിങ്ക് പദ്ധതി ഐസിഐസിഐ പ്രൂ പ്ലാറ്റിനം പുറത്തിറക്കി. മുഴുവൻ പോളിസി കാലയളവിലും നിക്ഷേപം തുടരാൻ ഉപഭോക്താക്കളെ പ്രോത്സാഹിപ്പിക്കുന്നതിന് ഐസിഐസിഐ പ്രൂ പ്ലാറ്റിനം വിതരണക്കാർക്ക് പ്രതിഫലം നൽകുമെന്ന് ഐസിഐസിഐ പ്രൂഡൻഷ്യൽ ലൈഫ് ഇൻഷുറൻസ് ചീഫ് ഡിസ്ട്രിബ്യൂഷൻ ഓഫീസർ അമിത് പാൽട്ട് പറഞ്ഞു. ദീർഘകാലാടിസ്ഥാനത്തിൽ സമ്പത്ത് കെട്ടിപ്പുടക്കുന്നതിന് ഉപഭോക്താക്കൾക്ക് കാര്യക്ഷമമായ മാർഗവും ഈ പോളിസി വാഗ്ദാനം ചെയ്യുന്നു. ഉപഭോക്താക്കൾക്ക് പ്രൂ പ്ലാറ്റിനത്തിന് കീഴിൽ 13 ഇക്വിറ്റികളും ഡെബ്റ്റ്, ബാലൻസ്ഡ് വിഭാഗങ്ങളിൽ നാല് വീതം ഉൾപ്പെടുന്ന 21 ഫണ്ടുകളും തിരഞ്ഞെടുക്കാം. കൂടാതെ നാല് പോർട്ട്ഫോളിയോ സ്ട്രാറ്റജികളുടെ ഒരു ഓപ്ഷനും പ്രൂ പ്ലാറ്റിനം ലഭ്യമാക്കുന്നു. രണ്ട് ലൈഫ് കവർ വകഭേദങ്ങളാണ് ഐസിഐസിഐ പ്രൂ പ്ലാറ്റിനത്തിനുള്ളത്. ഗോത്ത് പ്ലസ് വകഭേദത്തിൽ നോമിനിക്കി സം അഷേർഡ് അല്ലെങ്കിൽ ഫണ്ട് മുല്യം ഇതിൽ ഏതാണോ ഉയർന്നത് അത് സ്വീകരിക്കാൻ അർഹതയുണ്ടാവും. പ്രൊട്ടക്ട് പ്ലസ് വകഭേദത്തിൽ നോമിനിക്കി സം അഷേർഡും ഫണ്ട് മുല്യവും ലഭിക്കും.



വിലയ്ക്കെടുത്ത് സ്പിൻ ഓഫ് സിനിമ മാർക്കോ ആരംഭിച്ചു

മലയാള സിനിമയുടെ ചരിത്രത്തിൽ ആദ്യമായി ഒരു വിലയ്ക്കെടുത്ത് സ്പിൻ ഓഫ് സിനിമ വരുന്നു. ഉണ്ണി മുകുന്ദനെ നായകനാക്കി ഹനീഫ് അദ്ദേഹി ഒരുക്കുന്ന ആക്ഷൻ എന്റർടെയ്നർ 'മാർക്കോ' ആണ് മലയാള സിനിമയിൽ പുതിയ തുടക്കം സൃഷ്ടിക്കുന്നത്. മിഖായേൽ എന്ന നിവിൻ പോളി ചിത്രത്തിൽ ഉണ്ണി മുകുന്ദൻ അവതരിപ്പിച്ച മാർക്കോ ജൂനിയർ എന്ന കഥാപാത്രത്തെ ആസ്പദമാക്കി ഒരുക്കുന്ന മുഴുനീള സിനിമയാണിത്. മാർക്കോ ജൂനിയറിന്റെ ഭൂതകാലത്തിലേക്കാണ് ചിത്രം കടന്നുചെല്ലുന്നത്. മലയാള സിനിമയിൽ പുതുതായി രംഗപ്രവേശം ചെയ്യുന്ന ക്യൂബ്സ് എന്റർടെയ്നുമെന്റ്സ്, ഉണ്ണി മുകുന്ദൻ ഫിലിംസ് എന്നീ ബാനറുകളിൽ ഷെരീഫ് മുഹമ്മദ്, അബ്ബൂസ് ഗദാഫ് എന്നിവരാണ് ഈ ചിത്രം നിർമ്മിക്കുന്നത്. ചിത്രത്തിന്റെ ചിത്രീകരണം മൂന്നാറിൽ ആരംഭിച്ചു. ഉണ്ണി മുകുന്ദൻ ഉൾപ്പെടെ സിനിമയിലെ എല്ലാ അണിയറപ്രവർത്തകരുടെയും സാന്നിധ്യത്തിൽ പ്രൊഡ്യൂസർ ഷെരീഫ് മുഹമ്മദ് സിച്ച് ഓൺ നിർവഹിച്ചു. ഫസ്റ്റ് ക്ലാപ് ഫ്രമെ മറിയവും, അയഹ് മറിയവും നിർവഹിച്ചു. നടൻ ഷറഫുദ്ദീനും ചടങ്ങിൽ പങ്കെടുത്തു. സമീപകാലത്തെ

ഏറ്റവും മികച്ച സ്റ്റൈലിസ്റ്റ്, ആക്ഷൻ വയലൻസ് ചിത്രമായിരിക്കും മാർക്കോയെന്ന് അണിയറപ്രവർത്തകർ അവകാശപ്പെട്ടു. ചിത്രത്തിൽ എട്ട് ആക്ഷനുകളാണുള്ളത്. ബോളിവുഡിലേയും കോളിവുഡിലേയും മികച്ച ആക്ഷൻ കോറിയോഗ്രാഫേഴ്സ് ആണ് ഇതിലെ ആക്ഷൻ കൈകാര്യം ചെയ്യുന്നത്. കലൈകിംഗ് സൺ, സ്റ്റണ്ട് സിൽവ എന്നിവരാണ് ഇവരിലെ പ്രമുഖർ. മികച്ച സംഘടനങ്ങളും, ഇമോഷൻ രംഗങ്ങളും കൂട്ടിയിണക്കി വിശാലമായ ക്യാൻവാസിലൂടെ വലിയ മുതൽമുടക്കിൽ എത്തുന്ന ഒരു മാസ് എന്റർടെയ്നർ ആയിരിക്കും ഈ ചിത്രം. നായിക ഉൾപ്പെടെയുള്ള ചില പ്രധാന താരങ്ങൾ ബോളിവുഡിൽ നിന്നുള്ളതാണ്. സിദ്ദീഖ്, ജഗദീഷ്, ആൻസൺ പോൾ, ടർബോ എന്ന ചിത്രത്തിലെ പ്രധാന കഥാപാത്രത്തെ അവതരിപ്പിക്കുന്ന കബീർ ദുഹാൻസിയർ, അഭിമന്യു തിലകൻ. യുക്തിതരജ തുടങ്ങിയ പ്രമുഖ താരങ്ങളും, ഏതാനും പുതുമുഖങ്ങളും, ഈ ചിത്രത്തിൽ അണിനിരക്കുന്നുണ്ട്. ഈ ബില് ബജറ്റ് ചിത്രത്തിന്റെ മറ്റൊരു പ്രധാന ലൊക്കേഷൻ ഫോർട്ട് കൊച്ചിയാണ്.കെ.ജി.എഫിലൂടെ തരംഗമായി മാറിയ രവി ബസുർ



ആണ് ഈ ചിത്രത്തിന്റെ സംഗീതമൊരുക്കുന്നത്. ഛായാഗ്രഹണം ചന്ദ്ര സെൽവരാജ് എ, ഡിറ്റംഗ് ഷമീർ മുഹമ്മദ്, കലാസംവിധാനം സുനിൽ ദാസ്, മേക്കപ്പ് സുധി സുരേന്ദ്രൻ, കോസ്റ്റ്യൂം ഡിസൈൻ ധന്യാ ബാലകൃഷ്ണൻ, പ്രൊഡക്ഷൻ ചീഫ് അസ്സോസ്സിയേറ്റ് ഡയറക്ടർ സുമതക് പ്രദീപ്, പ്രൊഡക്ഷൻ എക്സിക്യൂട്ടീവ് ബിനു മണമ്പൂർ, പ്രൊഡക്ഷൻ കൺട്രോളർ ദീപക് പരമേശ്വരൻ, പ്രൊമോഷൻ കൺസൽട്ടന്റ് വിപിൻ കുമാർ.



ധ്യാൻ ശ്രീനിവാസന്റെ പുതിയ ചിത്രം ഈരാറ്റുപേട്ടയിൽ

ധ്യാൻ ശ്രീനിവാസനെ കേന്ദ്ര കഥാപാത്രമാക്കി നവാഗതനായ തോംസൺ തങ്കച്ചൻ തിരക്കഥയെഴുതി സംവിധാനം ചെയ്യുന്ന കോമഡി ത്രില്ലർ ചിത്രത്തിന്റെ ചിത്രീകരണം ഈരാറ്റുപേട്ടയിൽ ആരംഭിച്ചു. ചിത്രത്തിലെ താരങ്ങളുടെയും അണിയറപ്രവർത്തകരുടെയും സാന്നിധ്യത്തിൽ പാലാ സെന്റ് മേരീസ് പള്ളിയിൽ വെച്ച് പൂജാ സിദ്ധ്യാൺ കർമ്മം നിർവഹിച്ചു. ധർമ്മജൻ ബോൾഗോട്ടി, അസീസ് നെടുമങ്ങാട്, വിനീത് തട്ടിൽ, പ്രമോദ് വെള്ളിനാട്, നവാസ് വള്ളികുന്ന്, ടി ജി രവി, ജാ

ഫർ ഇടുക്കി, കാക്കമുട്ട ശശി, അഞ്ജു കുര്യൻ, മരിയ വിൻസെന്റ്, നീന കുറുപ്പ്, തുടങ്ങിയവരാണ് മറ്റു പ്രധാന താരങ്ങൾ. എൻമീഡിയ പ്രൊഡക്ഷൻസിന്റെ ബാനറിൽ രാജേഷ് റോയ്, ജെയ്സൺ പനച്ചിക്കൽ, പ്രിൻസ് എം കുര്യാക്കോസ് എന്നിവർ ചേർന്ന് നിർമ്മിക്കുന്ന ഈ ചിത്രത്തിന്റെ ഛായാഗ്രഹണം സിന്ധു സിദ്ധാർഥ് നിർവ്വഹിക്കുന്നു. ജിസ് ജോയ്, ഡോക്ടർ മിനി അലാനി, ആദിഷ് കൃഷ്ണ എന്നിവർ എഴുതിയ വരികൾക്ക് ഫോർ മ്യൂസിക് സംഗീതം പകരുന്നു. ഹരിശങ്കർ, ശക്തി

ശ്രീഗോപാൽ, ഗൗരി ലക്ഷ്മി എന്നിവരാണ് ഗായകർ. എഡിറ്റർ ഡോൺ മാക്സ്, പ്രൊഡക്ഷൻ കൺട്രോളർ സന്തുപ് ചങ്ങനാശ്ശേരി, കലാ മഹേഷ്, കോസ്റ്റ്യൂം അരവിന്ദ് എ ആർ, മേക്കപ്പ് നരസിംഹസ്വാമി, ചീഫ് അസോസിയേറ്റ് ഡയറക്ടർ എൽസൺ ഉണൈസ്, സ്റ്റിൽസ് റിഷാജ്, കൊറിയോഗ്രാഫി റിഷാജ്, ആക്ഷൻ പിസി സ്റ്റണ്ട്സ്, പരസ്യകല അനന്തു എസ് കുമാർ, ഫിനാൻസ് കൺട്രോളർ ജോസഫ്, പ്രൊഡക്ഷൻ എക്സിക്യൂട്ടീവ് സക്കീർ ഹുസൈൻ, പി ആർ ഒഎ എസ് ദിനേശ്.

കട്ടീസ് ഗ്യാങ്

ഉണ്ണി ലാലു, സജിൻ ചെറുകയിൽ, അൽതാഫ് സലീം, വരുൺ ധര, സാതി ദാസ് പ്രഭു തുടങ്ങിയവരെ പ്രധാന കഥാപാത്രങ്ങളാക്കി നവാഗതനായ അനീൽദേവ് സംവിധാനം ചെയ്യുന്ന 'കട്ടീസ് ഗ്യാങ്' എന്ന ചിത്രത്തിന്റെ ഫസ്റ്റ് ലുക്ക് പോസ്റ്റർ റിലീസായി. മെയ് പതിനാറിന് പ്രദർശനത്തിനെത്തുന്ന ഈ ചിത്രത്തിൽ തമിഴിൽ ഏറെ ശ്രദ്ധേയനായ യുവ നടൻ സൗന്ദർ രാജൻ അരങ്ങേറ്റം കുറിക്കുന്നു. പ്രമോദ് വെളിയനാട്, മ്യൂസൽ, അമൽരാജ് ദേവ്, വിസ്മയ തുടങ്ങിയവർ മറ്റു പ്രധാന കഥാപാത്രങ്ങളെ അവതരിപ്പിക്കുന്നു. ഓഷ്യാനിക സിനിമാസിന്റെ ബാനറിൽ സുഭാഷ് രഘുറാം സുകുമാരൻ നിർമ്മിച്ച് രാജ് കാർത്തിയുടെ തിരക്കഥയിൽ ഒരുങ്ങുന്ന ഈ ചിത്രത്തിന്റെ ഛായാഗ്രഹണം നിവിൽ വി നാരായണൻ നിർവ്വഹിക്കുന്നു. എഡിറ്റർ റിയാസ് കെ ബദർ, ഗാനരചന റഫീഖ് അഹമ്മദ്, സംഗീതം ബിജിബാൽ. എക്സിക്യൂട്ടീവ് പ്രൊഡ്യൂസർ രാജ് കാർത്തി, പ്രൊഡക്ഷൻ കൺട്രോളർ ശശി പൊതുവാൾ, പ്രോജക്ട് ഡിസൈൻ രാജീവ് ഷെട്ടി, പ്രൊഡക്ഷൻ ഡിസൈൻ ശ്രീനൂ കല്ലേലിൽ, മേക്കപ്പ് ഷാജിപുൽപള്ളി, വസ്ത്രാലങ്കാരം സുര്യസ്റ്റിൽസ് ടി ആർ കാഞ്ചൻ, പരസ്യകല പ്രാബ്, ചീഫ് അസോസിയേറ്റ് ഡയറക്ടർ രാജീവ് ഷെട്ടി, റിയാസ് ബഷീർ, അസോസിയേറ്റ് ഡയറക്ടർ സജിത് പി സത്യനാഥൻ, രജീഷ് രാജൻ, ആക്ഷൻ അനിൽ, കളറിസ്റ്റ് ലിജു പ്രഭാകർ, പ്രൊഡക്ഷൻ എക്സിക്യൂട്ടീവ് സുരേഷ് മിത്രക്കൽ, പ്രൊഡക്ഷൻ മാനേജർ രാജീവ്. ആനക്കട്ടി, പൊള്ളാച്ചി, ഹൈദ്രാബാദ്, ചെന്നൈ എന്നിവിടങ്ങളിലായിരുന്നു 'കട്ടീസ് ഗ്യാങ്' ലോക്കേഷൻ. പി ആർ ഒഎ എസ് ദിനേശ്.



പോളികൃഷ്ണ പുതിയ എക്സ്പെർട്ട്സ് ആപ്പ് അവതരിപ്പിച്ചു

കൊച്ചി: ഇന്ത്യയിലെ അതിവേഗം വളരുന്ന എഫ്എഇജി കമ്പനിയും, വയറുകൾക്കുമപ്പുറം കേബിളുകളുടെയും നിർമ്മാതാക്കളുമായ പോളികൃഷ്ണ പുതിയ പോളികൃഷ്ണ എക്സ്പെർട്ട്സ് ആപ്പ് അവതരിപ്പിച്ചു. പോളികൃഷ്ണന്റെ ഡിജിറ്റൽ പരിവർത്തന പരിപാടിയുടെ ഭാഗമായി രാജ്യത്തെ ഇലക്ട്രിഷ്യൻ സമൂഹത്തിനു വേണ്ടി മാത്രമായി രൂപകല്പന ചെയ്ത ഇത്തരത്തിലുള്ള ആദ്യ പ്ലാറ്റ്ഫോമാണിതെന്ന് പോളികൃഷ്ണ ഇന്ത്യ ചീഫ് ബിസിനസ് ഓഫീസർ (പവർ ബിയു) എക്സിക്യൂട്ടീവ് പ്രസിഡൻ്റ് ഇശിന്ദ്ര സിംഗ് ഖുറാന പറഞ്ഞു. ഇന്ത്യയിലുടനീളമുള്ള ഇലക്ട്രിഷ്യൻമാരെ ശാക്തീകരിക്കാനും ഉപഭോക്തൃ അനുഭവം മെച്ചപ്പെടുത്താനും പോളികൃഷ്ണ എക്സ്പെർട്ട്സ് ലക്ഷ്യമിടുന്നു. സമഗ്രമായ ആനുകൂല്യങ്ങളും റിവാർഡുകളും നൽകുന്ന പ്ലാറ്റ്ഫോമായിരിക്കും ഈ ആപ്ലിക്കേഷൻ. നിലവിലുള്ള പോളികൃഷ്ണ എക്സ്പെർട്ട്സ് പ്രോഗ്രാമിൽ നിന്ന് ഒന്നര ലക്ഷം ഉ

ലക്ട്രിഷ്യൻമാരും ഏകദേശം ഒരു ലക്ഷം ചില്ലറ വിതരണക്കാരും പുതിയ ആപ്ലിക്കേഷനിലേക്ക് മൈഗ്രേറ്റ് ചെയ്യപ്പെടും. പോളികൃഷ്ണ ഉൽപ്പന്നങ്ങളിൽ അച്ചടിച്ച ലോയർറ്റി കോഡുകൾ സ്കാൻ ചെയ്തുകൊണ്ട് ഇലക്ട്രിഷ്യൻമാരെയും റീട്ടെയിലർമാരെയും അനായാസമായി പോയിന്റുകൾ നേടാൻ അനുവദിക്കുന്ന നൂതന റിവാർഡ്സ് പദ്ധതിയാണ് പോളികൃഷ്ണ എക്സ്പെർട്ട്സ് ആപ്ലിക്കേഷൻ അവതരിപ്പിക്കുന്നത്. ഇങ്ങനെ സമാഹരിച്ച പോയിന്റുകൾ അവരുടെ ബാങ്ക് അക്കൗണ്ടുകളിലേക്ക് തൽക്ഷണം റിഡീം ചെയ്യാനും സാധിക്കും. ഇലക്ട്രിഷ്യൻമാർക്കും അവരുടെ പങ്കാളികൾക്കും മെഡിക്കൽ ഇൻഷുറൻസ്, മക്കൾക്കുള്ള സ്കോളർഷിപ്പ് അഡ്വന്റേജുകൾ, അവരുടെ പ്രൊഫഷണൽ പ്രകടനം മെച്ചപ്പെടുത്തുന്നതിനുള്ള റിവാർഡുകൾ എന്നിവ ഉൾപ്പെടെയുള്ള ആനുകൂല്യങ്ങളും പോളികൃഷ്ണ എക്സ്പെർട്ട്സ് ആപ്ലിക്കേഷൻ ലഭ്യമാകും. പോളികൃഷ്ണ

എക്സ്പെർട്ട്സ് ആപ്ലിക്കേഷൻ ഇൻസ്റ്റൻ്റ് സ്കാനിലൂടെയും ബാങ്ക് അക്കൗണ്ടിലേക്കുള്ള ഇൻസ്റ്റൻ്റ് മണി ട്രാൻസ്ഫറിലൂടെയും ഇലക്ട്രിഷ്യൻ സമൂഹം പോളികൃഷ്ണിനോട് കാണിക്കുന്ന സുസ്ഥിരമായ വിശ്വസ്തതയ്ക്ക് പ്രതിഫലം നൽകാനാണ് ഞങ്ങൾ ലക്ഷ്യമിടുന്നതെന്ന് ഇശിന്ദ്ര സിംഗ് ഖുറാന പറഞ്ഞു. അതിലൂടെ ഇലക്ട്രിഷ്യൻ സമൂഹത്തിൻ്റെ വളർച്ചയും ക്ഷേമവും പരിപോഷിപ്പിക്കുന്നതിൽ ഞങ്ങൾ ശ്രദ്ധ കേന്ദ്രീകരിക്കുകയാണ്. ഇൻഷുറൻസ്, വിദ്യാഭ്യാസം, പ്രൊഫഷണൽ വികസന അവസരങ്ങൾ എന്നിവയിലേക്ക് അവർക്ക് അവസരം നൽകിക്കൊണ്ട് അവരുടെ ജീവിത നിലവാരം ഉയർത്താനും അവരുടെ മുഴുവൻ കഴിവുകളും നേടാനും അവരെ പ്രാപ്തരാക്കുകയാണ് ഞങ്ങൾ ലക്ഷ്യമിടുന്നതെന്നും അദ്ദേഹം പറഞ്ഞു. ആൻഡ്രോയിഡ്, ഐഒഎസ് പ്ലാറ്റ്ഫോമുകളിൽ പോളികൃഷ്ണ എക്സ്പെർട്ട്സ് ആപ്പ് ഇപ്പോൾ ലഭ്യമാണ്.

മുത്തൂറ്റ് മൈക്രോഫിൻ: ലാഭം 2.74 മടങ്ങ് വർദ്ധിച്ചു

കൊച്ചി: മുത്തൂറ്റ് മൈക്രോഫിൻ ലിമിറ്റഡ് 2023-24 സാമ്പത്തിക വർഷം കൈകാര്യം ചെയ്യുന്ന ആസ്തികൾ (എയുഎം) 12,193.50 കോടി രൂപയായി ഉയർന്നു. കമ്പനിയുടെ ചരിത്രത്തിലെ ഏക്കാലത്തെയും ഉയർന്ന മുല്യമാണിത്. ഈ കാലയളവിൽ കമ്പനിയുടെ ലാഭം 2.74 മടങ്ങ് വർദ്ധിച്ചു. മൊത്ത വരുമാനം മുൻ സാമ്പത്തിക വർഷത്തെ 1,446.34 കോടി രൂപയിൽ നിന്നും 58.02 ശതമാനം വർദ്ധിച്ച് 2,285.49 കോടി രൂപയായി. അറ്റ പലിശ വരുമാനം 55.66 ശതമാനം വർദ്ധിച്ച് 874.40 കോടി രൂപയിൽ നിന്നും 1,361.10 കോടി രൂപയായി ഉയർന്നു. നികുതിയ്ക്ക് ശേഷമുള്ള ലാഭം 174.32 ശതമാനം വളർച്ചയോടെ 163.89 കോടി രൂപയിൽ നിന്നും 449.58 കോടി രൂപയുമായി. 2023-24 സാമ്പത്തിക വർഷം കമ്പനിയുടെ മൊത്ത നിഷ്കരിയ ആസ്തി 2.29 ശതമാനമാണ് കഴിഞ്ഞ സാമ്പത്തിക വർഷം ഇത് 2.97 ശതമാനമായിരുന്നു. കഴിഞ്ഞ സാമ്പത്തിക വർഷം ഇത് 448.17 കോടി രൂപയായിരുന്നു. നാലാം പാദത്തിൽ അറ്റ പലിശ വരുമാനം 47.02 ശതമാനം വർദ്ധിച്ച് 272.11 കോടി രൂപയിൽ നിന്നും 400.06 കോടി രൂപയിലേത്തി. നികുതിയ്ക്ക് ശേഷമുള്ള ലാഭം 94.56 കോടി രൂപയിൽ നിന്നും 26.65 ശതമാനം വർദ്ധിച്ച് 119.76 കോടി രൂപയായി. കമ്പനി മികച്ച കോർപ്പറേറ്റ് ഭരണം ഉറപ്പാക്കിക്കൊണ്ട് സ്ഥിരതയോടെയും ഉത്തരവാദിത്തത്തോടെയും വളരാനുള്ള ശ്രമങ്ങൾ തുടരുന്നതും ഉത്തരവാദിത്തമുള്ള എംഎഫ്എ എന്ന നിലയ്ക്ക് തങ്ങളുടെ ഔദ്യോഗിക ലാഭത്തിനപ്പുറത്തേക്ക് വ്യാപിപ്പിച്ച് സാമൂഹ്യ ഉത്തരവാദിത്തവുമായി സംയോജിപ്പിച്ചുകൊണ്ടുള്ളതായിരിക്കുമെന്നും മുത്തൂറ്റ് മൈക്രോഫിൻ മാനേജിംഗ് ഡയറക്ടർ തോമസ് മുത്തൂറ്റ് പറഞ്ഞു.

ഹോർമിസ് മെമ്മോറിയൽ ഫൗണ്ടേഷൻ സ്കോളർഷിപ്പ്: വിദ്യാർത്ഥികളുടെ പട്ടിക പ്രസിദ്ധീകരിച്ചു

കൊച്ചി: 2023-24 വർഷത്തെ ഫെഡറൽ ബാങ്ക് ഹോർമിസ് മെമ്മോറിയൽ ഫൗണ്ടേഷൻ സ്കോളർഷിപ്പിന് അർഹരായ വിദ്യാർത്ഥികളുടെ പട്ടിക പ്രസിദ്ധീകരിച്ചു. കേരളം, തമിഴ്നാട്, കർണാടക, മഹാരാഷ്ട്ര, ഗുജറാത്ത്, പഞ്ചാബ് എന്നീ സംസ്ഥാനങ്ങളിൽ നിന്നുള്ള ഭിന്നശേഷിക്കാരുൾപ്പെടെയുള്ള വിദ്യാർത്ഥികൾക്കാണ് സ്കോളർഷിപ്പ് നൽകി വരുന്നത്. ഈ വർഷം 476 വിദ്യാർത്ഥികൾ സ്കോളർഷിപ്പിന് അർഹരായി. എം ബിബിഎസ്, ബി ഇ/ ബിടെക്, ബിഎസ് സി അഗ്രികൾച്ചർ/ബിഎസ് സി (ഓണേഴ്സ്) കോപറേഷൻ ആന്റ് ബാങ്കിങ്, ബിഎസ് സി നഴ്സിങ്, എംബിഎ എന്നീ കോഴ്സുകളിലെ ഒന്നാം വർഷ വിദ്യാർത്ഥികൾക്കാണ് സ്കോളർഷിപ്പ് ലഭ്യമാക്കിയിരിക്കുന്നത്. രാജ്യത്തെ മികക്കരായ വിദ്യാർത്ഥികളെ സാമ്പത്തികമായി ശാക്തീകരിക്കുന്ന പദ്ധതിയായി ഫെഡറൽ ബാങ്ക് ഹോർമിസ് മെമ്മോറിയൽ ഫൗണ്ടേഷൻ സ്കോളർഷിപ്പ് മാറിക്കഴിഞ്ഞു എന്ന് ബാങ്കിൻ്റെ സി എസ് ആർ മേധാവിയും വൈസ് പ്രസിഡന്റുമായ ഷാജി കെ വി പറഞ്ഞു. ഉന്നത

വിദ്യാഭ്യാസം സ്വപ്നം കാണുന്ന യുവാക്കൾക്ക് സാമ്പത്തിക പിന്തുണ നൽകുന്നു എന്നത് മാത്രമല്ല, വ്യത്യസ്ത മേഖലകളിലെ അക്കാദമിക മികവിനും സ്കോളർഷിപ്പ് കാരണമാവുന്നു. അദ്ദേഹം കൂട്ടിച്ചേർത്തു. പിന്നാക്ക സാമൂഹിക പശ്ചാത്തലങ്ങളിൽ നിന്നുള്ള മികക്കരായ വിദ്യാർത്ഥികളെ സാമ്പത്തികമായി സഹായിക്കുകയും പ്രൊഫഷണൽ പഠനം പൂർത്തിയാക്കാൻ പ്രാപ്തരാക്കുകയും ചെയ്യുകയാണ് സ്കോളർഷിപ്പ് പദ്ധതിയുടെ ലക്ഷ്യം. ബാങ്കിൻ്റെ സ്ഥാപകൻ കെ പി ഹോർമിസിൻ്റെ സ്മരണാർത്ഥം 1996ൽ ആരംഭിച്ച ഫെഡറൽ ബാങ്ക് ഹോർമിസ് മെമ്മോറിയൽ ഫൗണ്ടേഷൻ വിവിധ പരിശീലന പരിപാടികൾ നടത്തുന്നതിനൊപ്പം സെമിനാറുകൾ സംഘടിപ്പിക്കുകയും അടിസ്ഥാന സൗകര്യ വികസനത്തിനും പാരിസ്ഥിതിക സാമൂഹിക ഭരണ സംബന്ധമായ നൂതനാശയങ്ങൾ നടപ്പിൽ വരുത്തുന്നതിനും സാമ്പത്തിക പിന്തുണ നൽകുകയും ചെയ്യുന്നു.

സാംസൺ ഇന്നോവേഷൻ കാമ്പസ് സീസൺ 2ന് തുടക്കം

കൊച്ചി: സാംസൺ തങ്ങളുടെ ദേശീയ നൈപുണ്യ പരിപാടിയായ സാംസൺ ഇന്നോവേഷൻ കാമ്പസിൻ്റെ രണ്ടാം സീസണിന് തുടക്കം കുറിച്ചു. എഐ, ഐടി, ബിഗ് ഡാറ്റ, കോഡിങ്ങ് ആന്റ് പ്രോഗ്രാമിങ്ങ് എന്നിങ്ങനെയുള്ള ഭാവിയിലെ സാങ്കേതിക മേഖലകളിൽ യുവാക്കൾക്ക് നൈപുണ്യം നൽകുവാനുള്ള പരിപാടിയായിട്ടാണ്. 18 വയസ്സ് മുതൽ 25 വയസ്സ് വരെ പ്രായമുള്ള യുവാക്കൾക്ക് ഭാവിയിലെ സാങ്കേതിക വിദ്യകളിൽ നൈപുണ്യം നൽകുകയും

തൊഴിലിൽ നിയോഗിക്കപ്പെടുവാനുള്ള അവരുടെ കഴിവിനെ മെച്ചപ്പെടുത്തുവാനുമാണ് സാംസൺ ഇന്നോവേഷൻ കാമ്പസ് ലക്ഷ്യമിടുന്നത്. ഇന്ത്യയിൽ ഉടനീളമുള്ള 3500 വിദ്യാർത്ഥികൾക്ക് പരിശീലനം നൽകുവാനുള്ള ഒരു ധാരണാപത്രം സാംസൺ ഇലക്ട്രോണിക്സ് സെക്ടർ സ്കീം കൗൺസിൽ ഓഫ് ഇന്ത്യയും (ഇ.എസ്.എസ്.സി.ഐ) തമ്മിൽ കഴിഞ്ഞ ആഴ്ച ഒപ്പുവച്ചു.

Liva [®] 'Diamonds are forever' MODULAR INTERIORS TOO!

Better Homes, Better Lives!

www.livainteriors.com

SHOT AT ON SITE

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva
KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA	SHOWROOM-KARNATAKA	SHOWROOM-KERALA
DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19	OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA
		FACTORY : KERALA Kairady PO, Palakkad +91 9288022663